


ບົດທີ 49

ກົບກັບງູ



ຫັດອ່ານ



ແຕ່ກ່ອນຢູ່ປ່າໃຫຍ່ແຫ່ງໜຶ່ງຊື່ເຊຕະວັນ, ໃນປ່ານັ້ນມີໜອງນ້ຳອັນກວ້າງໃຫຍ່ມີໝູ່ກົບຂຽດອາໄສຢູ່ຢ່າງຫຼວງຫຼາຍ ເຊິ່ງມີກົບຊື່ ວັງກະຕະ ເປັນພະຍາປົກຄອງພວກກົບຂຽດເຫຼົ່ານັ້ນ. ມື້ໜຶ່ງມີງູເທົ່າຊື່ ມະຫານາຄະ ເດີນທ່ຽວຫາກິນອາຫານ ພໍໄປໄກ້ໜອງນັ້ນ ກໍໄດ້ຍິນກົບຂຽດທັງຫຼາຍຮ້ອງຟຶດສະຫັນຢູ່ ງູມີຄວາມຢາກກິນເປັນອັນມາກ ຈຶ່ງລີເລືອເຂົ້າໄປໄກ້ໜອງ ແຕ່ຫາທາງລົງບໍ່ໄດ້ ເພາະພວກກົບໄດ້ສ້າງກຳແພງອັດປ່ອງຊ່ອງຮູໄວ້ຢ່າງແໜ້ນໜາ, ງູເທົ່າຄິດວ່າ ກູຕ້ອງຫາອຸບາຍກິນກົບພວກນີ້ໃຫ້ໄດ້ ຄິດແລ້ວຈຶ່ງສະແດງກິລິຍາອາການເປັນດັ່ງມີສິນບໍລິສຸດ ແລ້ວຄ່ອຍລີເລືອເຂົ້າໄປ. ຝ່າຍພະຍາກົບວັງກະຕະ ເຫັນງູລີເລືອເຂົ້າມາຫາຈຶ່ງຄິດວ່າ "ຊາດນາຄະລາດນີ້ຍ່ອມມີກຳລັງອານຸພາບຫຼາຍເຮົາຜູ້ນ້ອຍຖອຍກຳລັງ ຈະຂັດແຂງທ່ານຜູ້ມີອຳນາດບໍ່ໄດ້ ຄວນທີ່ເຮົາຈະໄປຕ້ອນຮັບ ສະແດງຄວາມໂຄລົບໄວ້ ແຕ່ໄກເຖິງນັ້ນ," ຄິດແລ້ວພະຍາກົບຈຶ່ງເຂົ້າໄປໄກ້ງູ ສະແດງຄວາມໂຄລົບ ປະຈົບປະແຈງເປັນອັນດີແລ້ວຖາມວ່າ "ເຈົ້າກູເຫັນຈະມີ

ຄວາມອິດທິວເມື່ອຍລ້າມາແຕ່ໄກ ຂໍເຊີນລົງມາຕື່ມນ້ຳໃນໜອງອັນໃສ ເຢັນນີ້ໃຫ້ຊື່ນໃຈເຖິນ". ໃນຂະນະນັ້ນກົບຕົວໜຶ່ງ ເຊິ່ງເປັນມະຫາມຸນຕິ ແຫ່ງພະຍາວັງກະຕະ ກ່າວຄັດຄ້ານວ່າ: ຊາດນີ້ເປັນສັດຕູຂອງພວກເຮົາ ເຮົາບໍ່ຄວນໃຫ້ມາຢູ່ນຳໄດ້ ຖ້າເຮົາບໍ່ພິຈາລະນາ ແລະ ອະນຸຍາດໃຫ້ຜູ້ເປັນສັດຕູມາຢູ່ນຳພວກເຮົາ ເຮົາຕ້ອງຈົບຫາຍເສຍໝົດ". ພະຍາວັງກະຕະ ກ່າວວ່າ "ສະຫາຍເອີຍ! ອັນວ່າຄວາມຕາຍນີ້ຍອມຕົກເຖິງເທວະດາອະສູນ ແລະ ມະນຸດທັງຫຼາຍ ທຸກທົ່ວໜ້າ ຊາດຍັງກັບພວກເຮົາທີ່ເປັນສັດເລັກນ້ອຍ ຄວາມຕາຍເປັນຂອງທ່ຽງແທ້ແກ່ສັດ ທັງຫຼາຍ. ສະນັ້ນ, ງູຈະເປັນມິດ ຫຼື ສັດຕູກໍຕາມເຖິນ ເມື່ອເຫັນວ່າຄວາມຕາຍເປັນຂອງທ່ຽງ ແທ້ແລ້ວ ກໍຈົ່ງອະນຸຍາດໃຫ້ລົງມາກິນນ້ຳໄດ້" ວ່າແລ້ວພະຍາກົບກໍໄຂ່ປ່ອງໃຫ້ລົງມາ. ງູໄດ້ ລົງມາຢູ່ໜອງນຳໝູ່ກົບ ທຳອິດກໍສະແດງຕົນເປັນຜູ້ໃຈດີ ມີສິນບໍລິສຸດຈົນຝູງກົບເຕັ້ນອີ່ຫົວ ອີ່ຫາງກໍບໍ່ສະແດງອາການຫຍັງອອກ ແຕ່ແລ້ວກໍຄ່ອຍລັກກິນມ້ືລະເລັກລະຫ້ອຍ ຈົນກົບຂຽດ ໃນໜອງນັ້ນໝົດ ສຸດທ້າຍກໍເລີຍກິນພະຍາກົບນັ້ນຊ້ຳ.

ເຫດດັ່ງນັ້ນ ເພິ່ນຈຶ່ງວ່າ ຄົນເຮົາບໍ່ຄວນເອົາຕົນເຂົ້າໄປຢູ່ໃຕ້ອຳນາດ ອາດຍາຂອງສັດຕູ ມັນຈະເປັນດັ່ງດຽວກັບກົບທັງຫຼາຍຕົກຢູ່ໃນອຳນາດຂອງ ຍອມພາກັນຈົບຫາຍໝົດ.

(ຮຽບຮຽງຈາກປຶ້ມນາງຕັນໄຕເຫຼັ້ມ 2 ໜ້າທີ 49-52)

ອະທິບາຍສັບ

ອານຸພາບ	:	ອຳນາດ, ລິດເດດ, ຄວາມຍິ່ງໃຫຍ່.
ຂັດແຂງ	:	ບໍ່ຍອມເຮັດຕາມຄຳສັ່ງ.
ໂຄລົບ	:	ຄວາມເຄົາລົບ, ຄວາມນັບຖື.
ເຈົ້າກູ	:	ທ່ານ, ເຈົ້າຂອງກູ ເປັນຄຳແທນຊື່ຂອງຜູ້ເວົ້ານຳ.
ມະຫາມຸນຕິ	:	ຜູ້ປົກສາທີ່ສຳຄັນຍິ່ງ.
ອຳນາດອາດຍາ	:	ຄຳສັ່ງຂອງຜູ້ມີອຳນາດ.

ຄຳຖາມ

1. ນິທານເລື່ອງນີ້ເວົ້າກ່ຽວກັບຫຍັງ? ມີຕົວລະຄອນໃດແດ່?
2. ງູໃຊ້ກິນອຸບາຍແນວໃດ ເພື່ອເຂົ້າໄປຢູ່ໃນຝູງກົບ?
3. ພະຍາກົບຄິດແນວໃດຕໍ່ກູເທົ່າໂຕນັ້ນ?
4. ມະຫາມຸນຕິຂອງພະຍາກົບວັງກະຕະເວົ້າແນວໃດ?

ຫັດແຕ່ງ

ຄໍາຮ້ອງ (ຕໍ່)

ໂຄງຮ່າງລວມຂອງການຂຽນຄໍາຮ້ອງທົ່ວໄປ.

1. ພາກຕົ້ນ.

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ໃບຄໍາຮ້ອງ

ຮຽນ.....

(ໂດຍຜ່ານ.....)

- ເລື່ອງ:

2. ພາກແນະນຳຕົນເອງ.

ຂ້ານ້ອຍທ້າວ/ນາງ: (ຊື່ ແລະ ນາມສະກຸນ)

ເກີດເມື່ອວັນທີເດືອນປີ.....ບ້ານເກີດ.....ເມືອງ.....ແຂວງ.....

ບ້ານຢູ່ປັດຈຸບັນ.....ເມືອງ.....ແຂວງ.....

3. ພາກເນື້ອໃນຂອງຄໍາຮ້ອງ.

- ຈຸດປະສົງ (ບອກສາຍເຫດຂອງການຂຽນ)

ຄໍາປະຕິຍານ.....

1.

2.

3.

ຫວັງຢ່າງຍິ່ງວ່າຄະນະ.....ຄົງຈະພິຈາລະນາຕາມທາງຄວນດ້ວຍ.

ຮຽນມາດ້ວຍຄວາມເຄົາລົບນັບຖືຢ່າງສູງ

ບ້ານ.....ວັນທີ...ເດືອນ...ປີ....

ລາຍເຊັນຜູ້ຮ້ອງຂໍ

.....

(ຊື່ ແລະ ນາມສະກຸນ)

ພາຍເຫດ: ຖ້າເປັນຄໍາຮ້ອງຂໍລາພັກໃດໜຶ່ງ ບໍ່ຈຳເປັນຂຽນຄໍາປະຕິຍານໃສ່ແຕ່ຖ້າຂຽນຄໍາຮ້ອງ

ເພື່ອຂໍເຂົ້າຮຽນ ຫຼື ຂໍເຂົ້າສັງກັດອົງການຈັດຕັ້ງເຍົາວະຊົນ ແມ່ນຈຳເປັນຕ້ອງໄດ້ຂຽນຄໍາປະຕິຍານໃສ່.



ຂຽນຫວາຍ

ຈົ່ງຂຽນຫວາຍເລີ່ມແຕ່ຊາດຈູນີ້ເປັນສັດຕູ..... ພາກັນຈົບຫາຍໝົດ.

ຄໍາຖາມ

1. ພະຍາກົບວັງກະຕະຊື້ແຈງແນວໃດຕໍ່ມະຫາມຸນຕີ?
2. ນິທານເລື່ອງນີ້ໃຫ້ຄະຕິເຕືອນໃຈພວກເຮົາແນວໃດ?
 - 1) ຈົ່ງຂຽນຄໍາຮ້ອງ ຂໍລາຟັກໂຮງຮຽນ, ໂດຍອີງໃສ່ໂຄງຮ່າງທີ່ຮຽນມາ ໃສ່ປື້ມຂຽນຂອງຕົນເອງ.

ສ.ວ.ສ
ສະຫງວນລິຂະສິດ